

Göygöldə Rumıniyanın Milli Günü qeyd edilmişdir



Göygöl rayonunda Rumıniyanın Milli Günü ilə bağlı tədbir keçirilib. Tədbir Göygöl Rayon İcra Hakimiyyətinin başçısı Vüqar Novruzov və Rumıniyanın ölkəmizdəki fəvqəladə və səlahiyyətli səfiri Vasile Soarenin Ulu Öndər Heydər Əliyevin abidəsini ziyarətlə başlamışdır.

Sonra Göygöl Rayon İcra Hakimiyyətinin və Mədəniyyət Nazirliyinin birgə dəstəyi ilə folklor gecəsi təqdim olunmuşdur. Rumıniya-

nın Fokşani şəhərinin "Tara Vrancei" peşəkar folklor ansamblının ifasında rumın rəqsləri, milli musiqiləri və ənənəvi gecimləri maraqla qarşılanmışdır.

Tədbirdə çıxış edən Vüqar Novruzov Rumıniyadan olan ansamblın Göygöldə çıxışının multikultural dəyərlərin möhkəmlənməsinə xidmət etdiyini vurğulamışdır. Bu kimi tədbirlərin iki ölkə arasında dostluq münasibətlərinin inkişafına töhfə verəcəyini deyən V. Novruzov Ru-

mıniyanın Azərbaycanın müstəqilliyini tanıyan ilk ölkələrdən biri olduğunu, ötən dövrlər ərzində iki ölkə arasında əməkdaşlığın strateji tərəfdaşlıq səviyyəsinə yüksəldiyini bildirmişdir.

Səfir Vasile Soare çıxışında Rumıniya-Azərbaycan dostluq əlaqələrinə toxunaraq mədəni əməkdaşlığın xalqları daha da yaxınlaşdırdığını söyləmişdir. Səfir göstərilən qonaqpərvərliyə görə təşəkkürünü bildirmişdir.